



अव मुलुकमा कमजोर सरकार बन्ने निश्चित


कांग्रेस कस्तो सरकार चाहन्छ ?

कीर्तिपुर सन्देश/

सहमति सरकार निर्माण गर्न असफल भएपछि मुलुक सोमवारदेखि नै बहुमत सरकार निर्माण प्रक्रियामा गएको छ। कांग्रेसले बहुमत सरकार भए पनि पार्टी अध्यक्ष सुशील कोइरालालाई नै प्रधानमन्त्रीको उम्मेदवार बनाएको अवस्था छ। कांग्रेसका नेताहरु अब पनि कोइरालाको नेतृत्वमा अधिकतम सहमतिको सरकार बनाउनु पर्छ भन्दै हिडेको अवस्था छ। कांग्रेसले चाहना गरेको अधिकतम सहमति सरकार भनेको के हो भनी नेपाली राजनीतिमा चर्चाको विषय बनेको छ।

वास्तवमा अधिकतम सहमतिको सरकार भनेको कांग्रेसका सभापति सुशील कोइराला एकलै मात्र प्रधानमन्त्रीको उम्मेदवार बनाउने र सर्व सहमतिको माध्यमबाट प्रधानमन्त्री बनाउने हो। अब कांग्रेसका नेताहरु सो कार्यका लागि अगाडी बढेको छ।

कांग्रेसका नेता सुशील कोइरालाको नेतृत्व बनेतापनि त्यो सरकार कमजोर सरकार हुने निश्चित छ। किन कि एकीकृत माओवादी र राष्ट्रिय प्रजातन्त्र पार्टी नेपाल प्रतिपक्षमा बस्ने अवस्थामा कांग्रेसलाई भने एमालेकै साथ चाहिने अवस्था छ। कांग्रेसलाई



एमालेले साथ दिने भनेको बलियो सरकारका लागि भने होइन। एमालेले कुनै पनि बेला सरकारलाई संकटमा पार्न सक्ने हिसावले मात्र सरकार गठनमा सहयोग गर्ने अवस्था छ।

विगतमा पनि एकीकृत माओवादीको नेतृत्वमा बनेको सरकारको सवालमा पनि एमालेले त्यस्तै भूमिका खेलेको थियो। पछि आफ्नो नेतृत्वमा सरकार समेत बनाएको थियो। सो क्रममा पार्टीका बरिष्ठ नेता माधव कुमार नेपाल र पार्टी अध्यक्ष भुलनाथ खनाल प्रधानमन्त्री समेत बनेको थियो। अब पनि त्यसरी नै कुनै पनि बेलामा आफ्नो नेतृत्वमा सरकार गठन गर्न सकिने गरि एमालेले भूमिका खेल्नेमा निश्चित छ। त्यस्तो खेलमा एमालेका नेताहरु लाग्ने प्रबल संभावना रहेको राजनीतिक विश्लेषकहरुले बताउन थालेका छन्।

राजनले भने 'गृहराज्यमन्त्रीको संभावना'

कीर्तिपुर सन्देश/

सविधानसभामा कीर्तिपुर क्षेत्र अर्थात काठमाण्डौको १० नं. निर्वाचन क्षेत्रबाट विजयी बनेका नेपाली कांग्रेसका सभासद राजेन्द्र कुमार केसी अर्थात राजन केसीले आफूलाई गृहराज्य मन्त्रीको जिम्मेवारी आउने संभावना रहेको बताउँदै आएका छन्।

उहाँले आफ्नो पार्टीका कार्यकर्ता, आफू निकट नेता कार्यकर्ता साथै साथीभाइलाई सो कुरा बताउँदै आएको थाहा भएको छ।

सूत्रले दिएको जानकारी अनुसार एकीकृत माओवादीका अध्यक्ष पुष्पकमल दाहाल प्रचण्डलाई पराजित गर्दै विजयी बनेका कांग्रेसका नेता केसीलाई सरकार निर्माणको सवालमा महत्वपूर्ण मन्त्रालय दिनुपर्ने भन्दै पार्टी भित्र लडिबिड सुरु भएको थाहा भएको छ।



यदि कांग्रेसका सभापति सुशील कोइरालाको नेतृत्वमा सरकार बनेमा आफूलाई पार्टीले गृहराज्य मन्त्रीको जिम्मा दिने बताउँदै आएका उहाँलाई कस्तो जिम्मेवारी दिने हो त्यो भने भोलीका दिनमा स्पष्ट हुदै जानेछ।

विगतमा पनि एकीकृत माओवादीले आफ्नो नेतृत्वमा सरकार निर्माण गर्दा कीर्तिपुरका सभासद दिलिप महर्जनलाई राज्य मन्त्रिको जिम्मेवारी दिएको कारण यस पटक राजेन्द्र कुमार केसीलाई जुनसुकै मन्त्रालय भएपनि जिम्मेवारी दिएमा मात्र कीर्तिपुरमा कांग्रेसले केही गर्न सकिने कुरा उठाउँदै कीर्तिपुर क्षेत्रका पार्टी नेता तथा कार्यकर्तादेखि स्वयं सभासद राजन केसी लागि परेको थाहा भएको छ।

यहाँ सुगर,पाइन्स, युरिक-एसिड, पिनास, तथा अल्सर निको पार्ने विशुद्ध जडिवुटी पाइन्छ । सम्पर्क:- फिटनेस प्वाइन्ट ट्रेडिङ्ग, फोन ४३३६७०९,९८०३५०२२५९

खुशिको खबर

दर्शन वचत तथा ऋण सहकारी संस्था लि. मा REMITTANCE सेवा सुरु भएको छ।



दर्शन वचत तथा ऋण सहकारी संस्था लि.

बहिरगाँव, कीर्तिपुर-१७ (नेपाल टेलिकमसंगैको घर) फोन नं. ४३३४२३५

लोकसेवा तयारी कक्षाहरू धमाधम सञ्चालन

प्रशिक्षकहरू :

दक्ष, अनुभवी, वरिष्ठ र पुस्तक लेखक

नायब सुब्बा र खरिदार

प्रथम, द्वितीय र तृतीय पत्र

समय : विहान ६ बजे र साँझ ५ बजे

हाम्रा सेवाहरू :

- दैनिकरूपमा निशुल्क नोटहरू दिइने र सामान्य ज्ञानको परीक्षा हुने
- एक हप्तासम्मको कक्षाहरूको Schedule अग्रिम दिइने साथै लेखनशील विकाशको लागि विज्ञान आवश्यक रूपमा कक्षाहरूको व्यवस्था।
- दैनिक र नियमित कक्षा संचालन हुने (समय परिवर्तन नहुने) परीक्षा लोकसेवा स्तरको Model मा नै लिइने। थप Bonus, Revision र Exam Technique कक्षाहरूको साथै परीक्षामा लेखिएका कपीहरू उचित सुझाव सहित पुनः फिर्ता दिइने व्यवस्था
- निजामति सेवा क्षेत्रका अति योग्य, अनुभवी, विज्ञ, पुस्तक लेखक तथा विद्यार्थीहरूमा लोकप्रिय शिक्षकहरूद्वारा कक्षाहरूको व्यवस्था साथै प्रत्येक हप्ता परीक्षा र परीक्षा सम्बन्धि निःशुल्क विशेष परामर्श साथै Projector द्वारा कक्षाहरूको व्यवस्था गरिने।
- निशुल्क एक महिने Special Computer Course (लोकसेवाको Syllabus अनुसार) साथै Interview Preparation कक्षाहरूको व्यवस्था

Valley Institute

Ph: 01-4332509/9849421216
Near Kirtipur Gate

कानुनी सल्लाहकार
ज्ञानबहादुर महर्जन
प्रकाशक

भरत महर्जन, सप्तम श्रेष्ठ
वेबसाइट व्यवस्थापन
राज श्रेष्ठ

नजरराम महर्जन
(९८४१४०१०७७)
सम्पादक

प्रेस: शर्मीला प्रिन्टर्स, डल्लु, काठमाण्डौ

श्रीकृष्ण महर्जन
प्रबन्धक

कार्यालय: निखासी टोल: कीर्तिपुर नपा-३

निरजमान सिंह
व्यवस्थापन

फोन नं.: ४३३३००७

काठमाण्डौ जि. प्र. का दर्ता नं. २११ –२०६७/०६८

kirtipur_sandesh@live.com

http://kirtipursandesh.blogspot.com

सम्पादकीय

एकीकृत माओवादीमा
पहिचानको सवालमा बहस

पहिलो संविधानसभामा सबै भन्दा विवाद भएको विषय राज्य पुनर्संरचना । उक्त संविधानसभामा सबैभन्दा ठूलो दल बनेको एकीकृत माओवादी । सो दलले पहिलो संविधानसभामा राज्य पुनर्संरचना पहिचानको आधारमा हुनुपर्ने मुद्दालाई सबै भन्दा जबरजस्त रूपमा उठाएको थियो ।

पहिचान भनेको जाती, भाषा, संस्कृति, ऐतिहासिक र भौगोलिक निरन्तरता हो । जनयुद्धकालदेखि नै माओवादीले पहिचानको मुद्दालाई नै प्राथमिकता दिदै आएको र पहिलो संविधानसभा सम्म पनि अत्यन्तै प्राथमिकता दिएको थियो । त्यसैले पार्टीको संरचना बनाउदाखेरि नै नेवा: राज्य, ताम्सालिङ राज्य, भेरी कर्णाली राज्य लगायत १३ राज्य समितिहरू बनाएको थियो । राज्य समितिलाई पार्टीभित्र कार्यकारिणी समितिको रूपमा अधिकार दिएको थियो ।

जब संविधानसभाको दोस्रो निर्वाचन सम्पन्न भयो त्यसपछि एकीकृत माओवादी तेस्रो स्थानमा सिमित हुन पुगेको थियो । पार्टी तेस्रो स्थानमा हुनुको प्रमुख कारण पहिचानको मुद्दालाई जनताको माझ बुझाउन नसकेको हो या यो मुद्दा नै गलत भएको हो कि भनी धेरै नेताहरूले शंका गर्न थाले । त्यसैले भरखरै सम्पन्न केन्द्रीय समितिको बैठकमा समेत यो मुद्दाको विषयमा धेरै बहस भयो । पहिलो संविधानसभामा पहिचानलाई प्रमुख आधार मानी राज्यको पुनर्संरचना गर्ने भन्ने विषयमा सबै राजनीतिक दलहरू बीच सर्व सहमति भएको थियो । त्यसैले यो मुद्दा भनेको अब एकीकृत माओवादीको मात्र हैन । यो राष्ट्रिय मुद्दा बनिसकेको अवस्थामा अहिले आएर एकीकृत माओवादीले जुन ढंगबाट पहिचानको मुद्दालाई विश्लेषण गरि आफ्नो पार्टीगत संरचनामा समेत राज्य समितिहरूलाई नाम मात्रको समिति बनाई जिल्ला समितिलाई कार्यकारीणि अधिकार सहितको समिति बनाउने निर्णय गरेको छ यसले सो पार्टी पहिचानको मुद्दामा पछाडी फर्कन लागेको आभाष हुन्छ ।

राष्ट्रिय मुद्दा भइसकेको अवस्थामा अहिले आएर एकीकृत माओवादीले पहिचानको मुद्दालाई छोड्ने हो भने पहिचानवादीहरूलाई मात्र हैन स्वयं एकीकृत माओवादीलाई समेत अपठ्यारो अवस्थापा पुर्‍याउन सक्छ ।

सहीदको थर लुकाउन जानाजान बदमासी

—प्रा.डा. कविताराम श्रेष्ठ

राणाकालदेखि नै प्रकाशन माध्यमलाई नियन्त्रित गर्न राणाहरूले एउटा सरकारी निकाय 'नेपाल भाषा प्रकाशनी समिति' स्थापना गरेका थिए । यसको हाकिम बालकृष्ण सम थिए ।

त्यस समितिमा आज जानेमानेका धेरै स्वनामधन्य साहित्यकारहरू जागिरे थिए । राणाहरू सकिएपछि पनि यो समिति लामो कालसम्म समजीकै नेतृत्वमा संचालित थियो । पछि महेन्द्रको समयमा नेपाल भाषा प्रकाशनी समितिकै विरासत बोकेर साभा प्रकाशनको स्थापना भयो । राणाकालमा यस संस्थामा राणाहरूकै चाकरहरूको हालीमुहाली हुने नै भयो, पछि पनि उनै व्यक्तिहरू यसमा थमौती थिए । यिनले लेखेका वा लेखाएका इतिहास कस्ता हुन्थे ? उत्तर त्यहीँ छ ।

राणाहरू फालिए पनि राणाहरूद्वारा मारिएका व्यक्तिहरूलाई राष्ट्रले सहीद घोषणा गरिसकेको थियो । राणाहरूकै चाटुकारिताका संस्कार बोकेर आएका इतिहासकारहरूको सोच राणाहरूलाई नै फाल्ने समुदाय वा व्यक्तिप्रति सकारात्मक हुन सक्दैन थियो नै । तर, अबको इतिहास लेख्नु पर्दा ती सहीदहरूको बारेमा उल्लेख हुने पर्थ्यो । कसरी साटो फेर्ने दिमागमा त कलुष थियो नै । अनि त जानाजान सहीदहरूको जातीय पहिचानलाई लुकाइदिए । आमजनताको स्वतन्त्रताको लागि हाँसीहाँसी सहीद बन्न पुगेका गंगालाल श्रेष्ठ, धर्मभक्त माथेमा, शुक्रराज शास्त्री जोशी बने जातहीन गंगालाल, धर्मभक्त र शुक्रराज शास्त्री बन्न पुगे आमजनताको जीव्रो र इतिहासमा । मनमा कलुष बोकेका इतिहासकार हरूले अझ दरिलो साटो त तब फेरेको अनुभूति हुन्छ । जबसँगै सहादत हुने दशरथ

चन्दका नाम भने पूर्ण थरका साथ बकाइदा लेखिरहेका देखिन्छ ।

सहीदहरू जातभन्दा माथि उठेका हुन्छन् भन्दै ती कलूष बोकेकाहरू आफ्ना करतूतलाई सही साबित गर्न अधि पर्छन र त्यो पनि सिर्फ नेवार जातिकै लागि मात्र । त्यहाँ नै उनैले एक जनालाई थर ओढाएका हुन्छन् । त्यसका बारेमा केही बोल्दैनन् ।

आफ्नो परिचय दिँदा तपाईं हामी आफ्नो थर लुकाउँछौं ? आफ्ना पिताको नाम कसैले थर बेगर लिँदा हामीलाई सहज लाग्छ ? अड्डा अदालत स्कूल जहाँकहीं पहिचानको लागि नाम र थर न्यूनतम आवश्यकता हो । चोरको नाम लिँदासमेत हामी थर सोध्छौं । अनि महान अमर सहीदहरूको चाहिँ जातीय पहिचान आवश्यक छैन ? त्यो पनि नेवारहरूको लागि मात्र ? के गरेको हो ? जानाजान बदमासी ! यिनले सहीदहरूको बारेमा पूर्ण जानकारी लिन पाउने सम्पूर्ण देशवासीको हक अधिकारमा कठाराघात गरेको छ । सहीदहरू त्यतिकै सहीद बनेका छैनन् । उनको व्यक्तित्व निर्माणमा परिवार, छिमेक, टोल, समुदाय र जातीय संस्कार ले ठूलो भूमिका खेलेको हुन्छ । त्यस्ता वीर सहीदहरू दिने परिवार, छिमेकी र जातीय समुदायप्रति देश र समुदाय अनुगृहित हुनैपर्छ । पहिचान नै मेटाई दिएपछि पूरै देश नै अन्यौलमा परेन ? पूरै देश नं त्यो समुदायप्रति, अन्जान संवेदनहीन, अनुत्तरदायी बन्ने भएन ? यसबाट कस्तो संस्कृतिको विकास हुन्छ देशमा ? जातीय पहिचानको त्यो डोरीलाई इतिहासबाट चुडाली दिएर ती कलूष बोकेका इतिहासकारहरूले सामाजिक अक्षम्य अपराध गरेको छ ।

अहिले त घटना आँले छ । यी सहीदहरू नेवारहरू हुन् सय वर्षपछि कथा अर्कै बन्न

अपच छ यो चक्कर । जसरी राणा र शाहहरूको अपच कारनामासाथ उनका सत्ता नै सदाको लागि उच्छेद भो त्यसरी नै सबै अचाक्लिहरूको उच्छेद त हुन्छ नै । साथै यो कालो धब्बा इतिहासको एक कालखण्डमा कलुषको रूपमा सदा देखिनेछ । हेर्दै जानोस, समय फेरिन त कति बेर नलाग्ने रहेछ । यसै जीवनकालमा राणा गए, शाह गए र सीमांकृतहरू गद्दीमै बस्न आइपुगे । भाग्यको भर होइन बाहूबलमा उत्रिएपछि संसारै पल्टाइने रहेछ । बुभिया, मान्नोस इतिहास सदा एक रहन्न ।

पुग्ने छ । जस्तो कीर्तिपुरमा पृथ्वी नारायणले कीर्तिपुरहरूको नाक काटेको कुरा बारेमा भयो । युद्धमा हारेको भोकमा पृथ्वीनारायणले पाशविक कुकृत्य गरे तर इतिहासै बंग्याएर आज एकथरि यो हुँदै होइन कपोलकल्पित हो भन्दै ज्यान छोडेर हिडेका छन् ।

२०४८ साल यता र अझ ०६३ साल पछि केही समुदाय ती सहीदहरूका जात फर्काउन सकारात्मक देखिन्छन् । तर, सरकारमै बस्नेहरूमै त्यस वीषको प्रभाव पुरै देखिँदो छ । किनभने सरकारले अझै सहीदहरूका जात अङ्कीत नगरिएका फोटोहरू नै प्रचलनमा ल्याइरहेको छ । र यहाँसम्म की हूलाकी टिकट छाप्टासम्म पनि त्यसले सच्याउने आवश्यक ठानेको देखिन्न ।

यस्तो लाग्छ एक भूमिगत समूह नै नेवारहरूलाई कुनै शान र मान दिन चाहँदैन । त्यो समूह एकातिर सहीदहरूका नामबाट जात हटाउन हरबखत कसरत गर्दै छ भने अर्कोतिर सहीद हुँदै नभएका तर माफि पाएकाहरू (टंकप्रसाद आचार्य र श्रीभद्र शर्मा) लाई जिउँदो सहीदको नाममा स्थापना गर्न लागिपरेको देखिन्छ त्यो पनि जातीय पहिचानसाथ । मर्दै नमरेका व्यक्तिलाई कसरी 'सहीद' भनेका हुनु अनि अगाडी 'जिउँदो' शब्द थपेर कोही पनि कसरी सहीद (मरेको) बन्छन् ? जिउँदै व्यक्ति पनि मरेका मानिन्छन र ? हदै भो यो । 'जिउँदै मरेका' भन्नुमा त गाली पो हुन्छ । हामी पातकी,

हरामी, फटाहा आदि समाजका कलङ्क भएका व्यक्तिलाई पो 'मर्न नसकेका(जिउँदो)' नाम दिन्छौं, होइन र ? कालो तन्त्र फाल्न ज्यानै छोड्ने टंकप्रसाद आचार्य र श्रीभद्र शर्मालाई यस्तो नाम दिन सुहाउँछ ? उहाँहरूलाई त प्रजातन्त्र योद्धा सेनानी भन्न सुहाउला ।

अपचै चक्कर चलिरहेको छ । छनक राम्रो होइन । समाजको सदभावलाई विथोल्ने परिपाटीमा दमहाल्दै आएको छ एकथरी अवाञ्छित समूहले । एकातिर त्यो भूमिगत समूह एक समुदायका सहीदलाई जातीय पहिचान भिक्ने सहीदको जातै हुन्न भन्न जबर्जस्त लागि परिरहेको देखिन्छ भने अर्कोतिर उही अर्को समुदायको जीउँदै व्यक्तिलाई जातीय पहिचान सहीतको जिउँदो शहीद करार दिन लज्जास्पद चेष्टा गरिरहेको देखिन्छ ।

अपच छ यो चक्कर । जसरी राणा र शाहहरूको अपच कारनामासाथ उनका सत्ता नै सदाको लागि उच्छेद भो त्यसर ी नै सबै अचाक्लिहरूको उच्छेद त हुन्छ नै । साथै यो कालो धब्बा इतिहासको एक कालखण्डमा कलुषको रूपमा सदा देखिनेछ । हेर्दै जानोस, समय फेरि न त कति बेर नलाग्ने रहेछ । यसै जीवनकालमा राणा गए, शाह गए र सीमांकृतहरू गद्दीमै बस्न आइपुगे । भाग्यको भर होइन बाहूबलमा उत्रिएपछि संसारै पल्टाइने रहेछ । बुभिया, मान्नोस इतिहास सदा एक रहन्न ।

श्रोत : दैनिक नेपालडटकम

पाठक प्रतिक्रिया

कीर्तिपुर नगरपालिका वडा नं.१५, समीप नगर प्रहरी चौकी अगाडि बासीबजारमा एउटा ठूलो पोखरी छ । कुनै जमानामा त्यस पोखरीमा पानी भरिभराउले गर्दा सुन्दर र आकर्षक देखिन्थ्यो ।

२०४६ सालको जनआन्दोलनमा शहीद भएका कीर्तिपुर का चार जना शहीदहरूको सालिक त्यस पोखरीको एक छेउमा स्थापना गरियो । केही समयपछि विस्तारै उक्त

सहिदपार्क नजिकै बसपार्क बनाऔं

पोखरी त्यहिं बसोबास गर्ने स्थानीय वासिन्दाहरूले आफ्नो घरको फोहर फाल्ने कन्टेनर जस्तै बनाएका छन् ।

कीर्तिपुरमा पहिला भन्दा जनसंख्या धेरै बढेको छ । साथै विभिन्न जिल्लाका मानिसहरू काठमाडौं आएर कलेज पढ्ने, र ेजगार गर्नेहरु पनि कीर्तिपुरमा डेरा गरी बस्ने धेरै देखिन्छ ।

कीर्तिपुरमा मानिसको चापसँगसँगै सवारी साधनहरु पनि निकै बढेको छ । हामी कीर्तिपुरवासीले सयौं रोपनी जग्गा

त्रिविलाई दिन सक्ने तर कीर्तिपुरमा चल्ने बसलाई रोक्ने (अन्तिम स्टेशन) बसपार्क बनाउन जग्गाको व्यवस्था गर्न नसक्नु लाज मर्दो कुरा हो ।

समय बदलिँदो छ, समय अनुसार हरेक चीजको व्यवस्थित गर्नु विकास गर्नु सरह हो । कीर्तिपुरका चार शहीदको सालिक निर्माण गरेका पोखरीमा नै बसपार्क बनाए कसो होला ? – राजेन्द्र अमात्य, ह्वाकुँचा, कीर्तिपुर-१

नगर स्तरीय विपद व्यवस्थापन समिति गठन गर्न छलफल सम्पन्न



गत माघ १५ गते बुधवार हिलसाइड होटलमा नगरस्तरीय विपद व्यवस्थापन समिति गठनका लागि सरोकारवालाहरूसँग नगर स्तरीय बैठक सम्पन्न भयो ।

कीर्तिपुर नगरपालिकाका कार्यकारी अधिकृत केशव भट्टर आईको सभापतित्वमा सम्पन्न उक्त कार्यक्रममा कार्यक्रमको उद्देश्यबारे नगरपालिकाको तर्फबाट लेखाअधिकृत सानु परियाराले कार्यक्रम संचालनको क्रममा प्रकाश पार्नु भयो ।

विपद व्यवस्थापन निर्देशिकाबारे नेपाल रेडक्रस सोसाइटीका केन्द्रीय प्रतिनिधि प्रज्ज्वल आचार्यले प्रकाश पार्नु भयो ।

सहभागी संस्था मध्ये विपदमा अनुभव भएको संस्थाहरु वाट प्रस्तुती दिइएको थियो । जसमा नेपाल रेडक्रस सोसाइटी कीर्तिपुर शाखाका अध्यक्ष हर्षमान महर्जन, कीर्तिपुर स्वयंसेवक समाजका संस्थापक अध्यक्ष रविन्द्र प्रधान, लुमन्ति संस्थाका सोविना लामा र कीर्तिपुर महिला संजालको तर्फबाट सुनिता शाक्यले आफ्नो भनाई राख्नु भएको थियो ।

त्यसपछि छलफलको कार्यक्रम सुरु भयो । छलफलमा सहभागिहरुले विगतमा गठन गरेका समितिले खासै काम गर्न नसकेको गुनासो गरेका थिए ।

अन्तमा सभापतिको आसनबाट कार्यकारी अधिकृत केशव भट्टराईले विपद व्यवस्थापन समिति गठन गर्न निर्देशिका बनाइएको छ । सोही निर्देशिकामा निर्देशन गरिए बमोजिम सबै सरोकारवालाहरुलाई सहभागि गराएर समिति निर्माण गरिने जानकारी दिनुभयो ।

सहिदस्मारक कलेजको २३ औं वर्षगाँठ सम्पन्न

२०४६ सालको जन आन्दोलनमा सहादत प्राप्त गरेका कीर्तिपुर का चार जना शहीदहरुको सम्झनामा स्थापित कीर्तिपुर क्षेत्रकै पहिलो सामुदायिक कलेज शहीद स्मारक कलेजले गत माघ १६ गते २३ औं वार्षिकोत्सव त्रिविको अडिटोरियम हलमा सम्पन्न भयो । कलेज व्यवस्थापन समितिका अध्यक्ष हरिशरण महर्जनको सभापतित्वमा भएको उक्त कार्यक्रमको प्रमुख अतिथि भौतिक तथा यातायात मन्त्री छवीराज पन्तले पानसमा दीप प्रज्वलन गरी उद्घाटन गर्नु भएको थियो । प्रमुख अतिथिले शहीद स्मारक कलेजले सस्तो शुक्लबाट गुणस्तरीय शिक्षा दिन सक्नुमा कलेज व्यवस्थापन, प्राध्यापक र अभिभावकहरुको ठूलो देन रहेको बताउनु भयो । विशिष्ट अतिथि सभासद राजन के.सी.ले समुदायबाट स्थापित सामुदायिक कलेज शहीद स्मारक कलेज कीर्तिपुर क्षेत्रकै गौरवको रुपमा रहेको जानकारी दिनुभयो । यस कलेजको विकासमा आफ्नो क्षेत्रवा सक्दो सहयोग गर्ने बचन पनि दिनु भएको थियो ।

फोटो: जुजुभाई महर्जन



कलेजका भाइस प्रिन्सिपल संजय ज्ञवालीद्वारा संचालित उक्त कार्यक्रममा प्रिन्सिपल मिलनमान महर्जनले कलेजको वार्षिक प्रतिवेदन प्रस्तुत गर्नु भएको थियो ।

कलेजको लागि आ-आफ्नो क्षेत्रबाट योगदान पुर्‍याउनु हुने १९ जना महानुभावहरुलाई सम्मान गरिएको थियो ।

कीर्तिपुर क्वा:चो महोत्सव सम्पन्न



फोटो: वीरबहादुर महर्जन

कीर्तिपुर सन्देश/

मीर्तिपुरको ऐतिहासिक, सांस्कृतिक एवं पुरातात्विक महत्व बोकेको कीर्तिपुरको सबैभन्दा उचाईमा अवस्थित उमामहेश्वर मन्दिर परिसर क्वा:चोमा गत माघ १६ गतेदेखि माघ १८ गतेसम्म तीन दिने क्वा:चो महोत्सव सम्पन्न भयो ।

उमामहेश्वर संरक्षण तथा टोल सुधार समितिको आयोजनामा भएको उक्त महोत्सवको उद्घाटन प्रमुख अतिथि काठमाडौं क्षेत्र नं.१० को निर्वाचित सांसद राजेन्द्र कुमार के.सी.ले गर्नु भएको थियो । अन्य अतिथिहरुमा गुथि

संस्थानका कार्यकारी अध्यक्ष पंचलाल महर्जन, समानुपातिक सभासद रुपा महर्जन, ग:छैं टोल दाफा खल:का गुरु धनकृष्ण महर्ज र खिँ गुरु जोगमान महर्जन हुनुहुन्थ्यो । प्रमुख अतिथि राजेन्द्र कुमार के.सी.ले कीर्तिपुरवासीले देश र जनताको लागि विगतदेखि अहिलेसम्म गर्दै आइरहेको योगदानलाई स्वर्ण अक्षरमा अंकित गर्नु पर्ने बताउँदै अब बन्ने संविधानमा सबै जाति, भाषा, संस्कृति र सम्पदाको सम्बोधन हुने बताउनु भयो । उहाँले एक वर्षमा नै संघीय लोकतान्त्रिक संविधान बनाउनको

लागि आफूले सक्दो योगदान दिने बताउनु भयो । अब नेपालको संविधान सबैको पहिचान खुल्ने द्वन्द अन्त्य हुने किसिमको संविधानको आवश्यकता छ भन्नुभयो । संयोजक रामकृष्ण महर्जनले संचालन गरेको उद्घाटन कार्यक्रममा गुथि संस्थानका कार्यकारी अध्यक्ष पंचलाल महर्जनले गुथि संस्थानको काम भनेकै विभिन्न जातीय पहिचानको बाजागाजा, संस्कृतिको संरक्षण गरी सो को माध्यमबाट विश्वमा नेपालको चिनारी दिनु हो भन्नुभयो । उहाँले

राज्यस्तरको ध्यानाकर्षण गर्नको लागि यस्तो कार्यक्रम निरन्तर रुपमा गर्दै जानु पर्ने विचार व्यक्त गर्नुभयो ।

सभापतिको आसनबाट र ामकृष्ण महर्जनले कीर्तिपुर क्वा:चो महोत्सवको चिनारीको साथै त्यसको विशेषताबारे जानकारी दिनु भयो । उमामहेश्वरबाट काठमाडौंको ९० प्रतिशत दृश्यावलोकन गर्न सकिने, नेपाल सवत ७७५ मा बनाएको आकर्षक एवं कलात्मक मन्दिर क्वा:चो देग, जहाँ कीर्तिपुर मा १२ वर्षमा देखाइने गथु प्याखं अर्थात बाघभैरव नाटक देखाउनु पर्ने ठाउँ साथै सात गाउँले जात्रामा जात्रा समाप्त भएको जानकारी दिन इन्द्र बाजा बजाउनु पर्ने ठाउँ रहेको जानकारी दिनुभयो । उक्त महोत्सवको प्रवेश शुक्ल रु.२५ र खिएको थियो । प्रत्येक दिन साँझ ४ बजेदेखि विविध सांस्कृतिक कार्यक्रमको आयोजना गरिएको थियो । उक्त महोत्सवको विशेष आकर्षण नेवारहरुले विभिन्न चाडपर्वमा प्रयोग गर्ने परिकार हरूको जानकारी युवाहरुको लागि नौलो रहेको छ ।

कीर्तिपुर सामुदायिक स्वास्थ्य केन्द्रको चौथो साधारण सभा सम्पन्न



कीर्तिपुर नगर क्षेत्रमा जन-स्वास्थ्य सेवामा समर्पित हुने प्रमुख उद्देश्यले ५ वर्ष पहिले कीर्तिपुरको बाहिरी गाउँस्थित बडा कार्यालयमा स्थापना गरिएको कीर्तिपुर सामुदायिक स्वास्थ्य केन्द्र (जन पोलिक्लिनिकको चौथो साधारण सभा गत माघ १६ गते कीर्तिपुर माध्यमिक विद्यालयको हलमा सम्पन्न भयो ।

सुजिन्द्र महर्जनद्वारा संचालित, संस्थाका अध्यक्ष हिरावहादुर महर्जनको सभापतित्वमा भएको उक्त कार्यक्रमको प्रमुख अतिथि गुथि संस्थानका कार्यकारी अध्यक्ष पंचलाल महर्जनले दीप प्रज्वलन गरी उद्घाटन गर्नु भएको थियो ।

डा.बसन्त महर्जनले उपस्थित सबैलाई स्वागत गर्नु हुँदै यस स्वास्थ्य केन्द्रले सस्तो र शुलभ सेवा उपलब्ध गराउँदै आएको जानकारी दिनु भयो ।

अतिथि प्रा.डा. रामकृष्ण महर्जनले शिक्षा, स्वास्थ्य, रोजगार सरकारले ग्यारेन्टी लिनु पर्ने हो । गरीव मुलुक भएका कारण यो हुन सकेको छैन । जनतालाई आफ्नो क्षेत्रबाट सस्तो शुलभ स्वास्थ्य सेवा उपलब्ध गराउँदै आएको स्वास्थ्य केन्द्रले अब बढी सेवा प्रदान गर्न सकोस भन्ने शुभकामना दिनुभयो ।

कीर्तिपुर अस्पतालका डा. पेरु प्रधानले जनताको सेवा गर्न जनताद्वारा स्थापित यस स्वास्थ्य केन्द्रले अब बढी प्रगति गर्न सकोस भन्ने शुभकामना दिनुभयो ।

ने.म.कि.पाका नारायण महर्जनले शिक्षा, स्वास्थ्य र रोजगार सरकारले ग्यारेन्टी गर्नु पर्नेमा निकम्मा शासकहरुको कारण सो सेवा उपलब्ध गराउन सकेको छैन । समाजवादी देशहरु चीन, क्यूबा उत्तर कोरियामा स्वास्थ्य सेवा नि:शुल्क रहेको जानकारी दिनुभयो ।

प्रमुख अतिथि पंचलाल महर्जनले कीर्तिपुरवासीलाई सस्तो शुलभ तरिकाले स्वास्थ्य सेवा उपलब्ध गराउन सेवाभावले स्थापना भएको यस स्वास्थ्य केन्द्रले सुरुदेखि नै विभिन्न समस्याको सामना गर्नु परेको उल्लेख गर्नुहुँदै एउटा राजनीतिक पार्टीले फाइदा लिन खोजेको भन्दै विभिन्न अवरोधका कारण नयाँ भवन पूरा गर्न नसकेको बताउनु भयो । राज्य शक्तिलाई मात्र दोष दिएर पन्छिन खोज्नु हुँदैन । आफूले सकेको सहयोग गर्नु पर्छ । यस स्वास्थ्य केन्द्र भविष्यमा पनि निरन्तर रुपले चलि रहोस् भन्ने शुभकामना पनि दिनु भयो ।

सभापतिको आसनबाट अध्यक्ष हिरावहादुर महर्जनले स्वास्थ्य केन्द्रको प्रगति प्रतिवेदन प्रस्तुत गर्नु हुँदै कीर्तिपुरवासीको स्वास्थ्य समस्यालाई टेवा पुर्‍याउन नाफारहित विशुद्ध सेवाभावले संचालन गरिरहेको जानकारी दिनुभयो । कीर्तिपुर क्षेत्रमा संचालित कुनै पनि नीजि क्षेत्रको क्लिनिकभन्दा सस्तो शुलभ तरिकाले स्वास्थ्य सेवा प्रदान गर्दै आइरहेको बताउनु हुँदै कीर्तिपुरको टाउनप्लानिङमा स्वास्थ्य केन्द्रको आफ्नै भवन निर्माण भइरहेको छ । सो भवन तयार भएपछि अब बढी स्वास्थ्य सेवा उपलब्ध गराउन सक्ने आशा व्यक्त गर्नुभयो । यसको लागि सबैको सहयोगको अपेक्षा गर्नु भएको थियो ।



निवाः स्टूडियो

निमा: स्टूडियो

खासीबजार, कीर्तिपुर

फोन नं. - ०१६२११६६३, ९८४१४६७०६९

फोटो सम्बन्धी सम्पूर्ण कार्यको लागि सम्पर्कनु होस् ।



नवीन महर्जन

सन २०१५ मा हुने एक दिवसीय विश्वकप क्रिकेट छनोटमा उत्कृष्ट प्रदर्शन गर्दै शिर्ष २ स्थान ओगट्दै युई र

एक दिवसीय विश्वकपको समिकरण पूरा

स्कटल्याण्ड पुगेका छन। समूह चरणमा २ अंक लिएर अगाडि बढेका यी दुई टोली ८/८ अंकसाथ सुपर लिग टुंग्याएर विश्वकपमा छानिएका हुन।

सुपरलिगको अन्तिम खेल गत माघ १६ मा सम्पन्न खेलमा युईले नामिबियालाई ३६ रन र स्कटल्याण्डले केन्यालाई ३ विकेटले पराजित गरेका थिए।

त्यसैगरी हङकङले पपुवा न्युगिनीलाई ३ विकेटले पराजित गर्दै ६ अंक लिइ तेस्रो भएका थिए। आगामी वर्ष अष्ट्रेलिया र न्यूजिल्याण्डमा हुने विश्वकपमा १४ टोलीले सहभागिता जनाउने छन्। जस्मा १० टिम टेस्ट खेल्ने राष्ट्र र ४ एसोसियत राष्ट्रहरु जसमध्ये आयरल्याण्ड र अफगानिस्तान विश्वकप लिग

च्याम्पियनको शिर्ष दुई टोलिको रुपमा विश्वकपमा छानिएका थिए भने बाँकि दुई टिम युई र स्कटल्याण्ड छनोट भई विश्वकप एकदिवसीय खेलको समिकरण पूरा भएको हो। स्मरणरहोस समूह चरणमा नेपाल सबै र ाष्ट्रसँग पराजित भएको थियो जस्मा युई, स्कटल्याण्ड र हङकङ पनि पर्दछ।

ट्वान्टी-२० विश्वकपको लागि प्रारम्भिक खेलाडी घोषित

आगामी मार्च १६ देखि शुरु हुने ट्वान्टि-२० विश्वकपको लागि खेलाडि छनोट गत माघ १६ गते सम्पन्न गरेको छ। गत नोभेम्बरमा यु ए ई मा सम्पन्न विश्व ट्वान्टी-२० छनोटमा तेस्रो हुँदै नेपालले बंगलादेश यात्रा तय गरेको थियो।

न्यूजिल्याण्डमा सम्पन्न एकदिवसीय विश्वकप छनोटमा निकै कमजोर प्रदर्शन गरेको नेपाली टिमले उक्त टिमका सबै १५ जना खेलाडि प्रारम्भिक टोलीमा घोषणा गरेको छ।

जस्मा कप्तान पारस खड्का, उपकप्तान ज्ञानेन्द्र मल्ल, सुवास खकुरेल, अनिल मण्डल, प्रदीप ऐरे, शरद भेषवाकर, पृथु वास्कोटा, विनोद भण्डारी, सागर पुन, वसन्त रेग्मी, शक्ति गौचन, जितेन्द्र मुखिया,सोमपाल कामी, अविनाश कर्ण र महेश क्षेत्री रहेका छन्।

त्यसैगरी अन्य खेलाडिहरुमा सञ्जय, राहुल, अमृत चन्द्र, राम नरेश, नरेश बुढामगर, भुवन कार्की, राजेश पुजारी, यज्ञमान, आरिफ शेख, सुशिल कँडेल, अमित श्रेष्ठ, राजकुमार प्रधान, निजामुद्दिन र मञ्जित श्रेष्ठ छन्। नेपालले मार्च १६ मा हङकङ, १८ मा बंगलादेश र २० मा अफगानिस्तानसँग खेल्ने छन्।

कीर्तिपुरको संस्कृति, कीर्तिपुरको सभ्यता – कीर्तिपुरको पहिचान

हाम्रो संस्कृति, हाम्रो सभ्यता – हाम्रो पहिचान

३ अन ३ बास्केटबलमा पुष्प सदन मा.वि.को हातमा

राराहिल स्कूलका विद्यार्थी स्वरिग्य पलिस्था मानन्धरको स्मृतिमा आयोजित दोस्रो स्व. पलिस्था मानन्धर ३ अन ३ बास्केटबल प्रतियोगितामा कीर्तिपुरका पुष्पसदन आ.मा.वि.ले प्रथम स्थान हासिल गरेको छ। गत माघ १४ गते मंगलवार भएको सेमिफाइनल खेलहरुमा पुष्पसदन र होली गार्डेन विजयी भएका थिए। पहिलो खेलमा पुष्पसदनले रार

हिललाई हराउँदै फाइनल प्रवेश गरेको थियो भने दोस्रो खेलमा होली गार्डेनले बेबीलोनलाई हर एर फाइनलमा स्थान सुरक्षित गरेको थियो।

फाइनल खेलमा पुष्पसदनले होली गार्डेनलाई १६-९अंकले हराएको थियो। उक्त खेलमा विजेता टिमका सुर ज खड्गी मोस्ट भ्यालुयबल प्लेयर घोषित भएको थियो। खड्गीलाई प्लस टुमा पूर्ण

छात्रवृत्ति प्रदान गरिएको छ। विजयी टिम र उपविजेता टिमलाई स्व.पलिस्थाका मातापिताले मेडल, प्रमाण पत्र र ट्रफी वितरण गरेका थिए। खेलको उद्घाटनमा उपस्थित अतिथिहरु द्वारा परेवा उडाएर स्वर्गीय मानन्धरको आत्माको चिरशान्तिको कामना गरेका थिए। यस खेलका प्रमुख अतिथि बास्केटबल संघका अध्यक्ष टेन्दी शेर्पा रहनु भएको थियो।



कर्म र जीवन

—पूर्णमान महर्जन

साधारण अर्थमा कर्म भन्नाले क्रिया/ कामलाई जनाउँदछ। तर वास्तवमा कर्म भनेको चेतना हो। भगवान बुद्धले समय समयमा भिक्षुहरुलाई आज्ञा गर्नुहुन्थ्यो “चेतनाहं भिक्खवे कम्मे वदामि” अर्थात् भिक्षुहरु ! चेतनालाई नै कर्म भनेर भन्नु। यसैले प्राणीमा उत्पन्न हुने जुन चेतना छ, त्यसलाई कर्म भनिन्छ। राम्रो चेतनालाई कुशल र नराम्रो चेतनालाई अकुशल कर्म भनिन्छ। शरीरबाट हुने कायकम्म, वचनबाट हुने वचीकम्म र मनबाट हुने मनोकम्म कर्महरु हुन्। अन्जानमा भएका कामलाई कर्म भनिदैन। उदाहरणको लागि स्वास फेर्दा, खाना खाँदा, बाटोमा हिँड्दा इच्छा बिना स(साना प्राणीहरु मर्ने गर्दछन्। यहाँ चेतनाले कार्य नगर्ने हुनाले यसलाई कर्मको रुपमा लिइदैन।

जीवन भन्नाले सामान्यतया जन्मेदेखि मृत्यु नभएसम्मको अवस्था संकेत गर्दछ। यथार्थमा जीवन भनेको धरतिमा प्राणीको पदार्पणदेखि शरीरको अस्तित्व विलयसम्मको समयमात्र होइन। भौतिकवाद/चार्वाक दर्शनले प्राणीको जन्म नै पहिलो र अन्तिम जन्म मानेको छ। त्यसैले उनीहरु “यावत जिवेत, सुखं जिवेत, ऋणं कृत्वा घृतम पिबेत” को मूल मन्त्रलाई अँगाल्दछन्।

आत्मवाद/शाश्वतवाद अनुसार प्राणीको आत्मा ध्रुव

अविनाशी हुने हुनाले प्राणीहरु विना रोकटोक निरन्तर, अटुट र अविच्छिन्न रुपमा जन्मपछि मृत्यु र मृत्युपछि पुनर्जन्म चलि रहँदै हुन्छ। बुद्धवाद/यथार्थवाद अनुसार प्राणीको जन्म जरा, व्याधि र मरणको भवचक्र अबाध रुपले चलिरहेको हुन्छ, जबसम्म तृष्णाको निरोध र क्षय हुँदैन, अनि जबसम्म परम सुख निर्वाण प्राप्त हुँदैन, तबसम्म दुःखमय दलदलको भवबन्धनबाट मुक्त हुँदैन।

बुद्धको अनुसार कर्म र जीवनको सम्बन्ध अन्योन्याश्रित छ। कुनै पनि प्राणीको जीवन र हस्य उसको पूर्वजन्मको पूर्वकर्म र यस जन्ममा गरेको वर्तमान कर्ममा भरपर्दछ। कुनै पनि व्यक्ति बौद्ध, अवौद्ध जोसुकै होस उसको जीवन कालमा घटित घटनाहरु र मृत्युपछि प्राप्त हुने जीवन उसको आफ्नो कुशल अकुशल कर्मद्वारा पूर्णतः निर्देशित र निर्धारित हुन्छ। कर्ममा फरक परे अनुसार मानिसहरुको शारीरिक वनावट, भौतिक सम्पत्ति एवं आध्यात्मिक गुणधर्ममा एकदेखि अर्कोमा फरक फरक हुन्छ। यस सन्दर्भमा एक पटक भगवान बुद्ध श्रावस्तीको अनाथपिण्डिक महाजनले बनाउनु भएको जेतवन विहारमा रहनु भएको समयमा एक जना शुभमाणवक भन्ने ब्राम्हण आएर सोधेका थिए, “भो गौतम ! के हेतु, के प्रत्ययले मानिसहरु कोही उच्च, कोही

नीच, कोही दीर्घायु, कोही धेरै रोगी, कोही राम्रो, कोही नराम्रो, काही महाशक्ति, कोही अल्प शक्ति, कोही बुद्धिमान, कोही बुद्धिहिन हुन्छन्।” भगवान शास्ताले उनलाई जवाफ दिनुभयो, “सब्बे सत्ता कम्मस्सका, कम्मदायदा, कम्मयोनी,

कम्मबन्धु, कम्मपटिसरणा, यं कम्मं करिस्सन्ति

कल्याण वा पापकं वा तस्स दायादा भविस्सन्ति”

अर्थात् सत्व प्राणीहरुका लागि कुशल अकुशल कर्म नै उसको सम्पत्ति हो, कर्म नै अंशभागी हो, कर्म नै योनी हो, कर्म नै बन्धु हो, कर्म नै शरण हो र कर्म नै सत्वप्राणीहरुलाई उच्च नीचमा विभाजन गर्ने कारक हो। कर्मानुसार यसरी जीवन हुने हुनाले तथागतको उक्त शिक्षा प्रत्येक भिक्षु एवं गृहस्थहरुले नित्य रुपमा प्रत्येक्षण गर्नुपर्ने व्यहोरा दशधम्म सूत्रमा उल्लेख गरिएको छ।

कर्म र जीवनको सम्बन्धमा भगवानले त्यसबेलाको समाजको अछुत जातीको भनिने सुनितलाई दिनुभएको उपदेश अति नै व्यवहारिक र प्रासाङ्गिक छ। तथागतको समयमा श्रावस्तीमा बाटोघाटो सफासुगर गरेर जीवन व्यतित गरिरहेका सुनितले एक दिन भिक्षटनको लागि जाँदै गरेका शास्तासहित भिक्षुहरुलाई देखे। अछुत भएको कारणले कसैको अगाडि पर्ने बित्तिकै गालि खानुपर्ने र अपहेलित हुनुपर्ने सुनितले

भिक्षुसंघलाई देखेपछि के गरौं, कहाँ जाऊँ भयो। मलमूत्र लिएर गएका सुनितलाई नजिक गएर बुद्धले भन्नुभयो(मित्र मेरो नजिक आऊ। सुनितले भन्यो(भगवान तपाईंहरुलाई म अपवित्र बनाउने साहस कसरी गर्न सक्छु ? ” बुद्धले सुनितलाई फेरि भन्नुभयो, “लोभ, घृणा र ईर्ष्याले मात्र मानिसलाई अपवित्र बनाउँदछ। जसरी गंगा, जमुना, अचिरवती, माही, रोहिणी आदि नदीहरु समुद्रमा मिसिएपछि आफ्नो पृथक अस्तित्व गुमाउँदछ, त्यसरी नै जुन व्यक्तिले सद्धर्म अपनाउँदछ, उसको जन्म जातजाती छुटिहाल्छ। बुद्धले सुनितलाई आज्ञा गर्नुभयो (“न जच्चा वसलो होति, न जच्चा होति ब्राम्हणो, कम्मना वसलो होति, कम्मना होति ब्राम्हणो”

नालन्दाको आम्रवनमा भगवान विहार गरिरहने भएको बेलामा ग्रामणी भन्ने एक व्यक्तिले मानिसहरुलाई मृत्यु उपरान्त के बोधिजान लाग्छी बुद्धले दिव्यलोकमा उत्पत्ति गर गन्यो। बुद्धले भन्नुभयो कि मानिसहरुको मृत्युपछि दिव्यलोक या दुर्गति कहाँ उत्पत्ति हुन्छ भन्नेकुरा उसको कर्ममा भर पर्दछ। मानिस, दुंगा, तेल दान, शील र भावनादि कुशल कर्मबाट आफूलाई कहिल्यै विमुख गर्दैन भने ऊ नौनी या तेलसमान हलुङ्गो भई मृत्यु उपरान्त उसको पुनर्जन्म दिव्यलोकमा हुन्छ। तर कसैले दुंगा जस्तै गर्हुँगो अकुशल

कार्यको सम्पादन गरिरहन्छ भने उसको दिव्यलोकमा पुनर्जन्म होस भनेर जति प्रार्थना गर ेतापनि मृत्युपछि पुनर्जन्म दुर्गतिमा हुनेछ। त्यसैलेन नकर, प्रेत, तिर्यक, असुर (अपाय लोक) मा उत्पन्न हुन्छ या तृप्त, निम्मानरति, पर निम्मतवसवनि (देवलोक) मा अरुप ब्रम्हलोकमा उत्पत्ति हुन्छ भन्ने कुरा उसले गर्ने कुशल अकुशल कार्यमा भर पर्दछ। अंग्रेजीमा भन्ने चलन छ, बूक थयग कथध, कय थयग चभबजू त्यस्तै गरेर पालि ग्रन्थमा एउटा गाथा छ।

“यादिस वपते वीजं, तादिसं हरते फलं

कल्याणकारी कल्याणं, पापकारी च पापकं”

(जस्तो बिउ छ, त्यस्तै प्रकारको फल फल्दछ। कल्याण गर्नेलाई कल्याण हुन्छ भने पाप गर्नेले पापकै फल भोग्दछ।)

कुसलाकुसल भन्ने सूत्रमा भगवान बुद्धले जीवनमा गर्नुपर्ने कुशल कर्मबारे आज्ञा गर्नु भएको कुरा उल्लेख गरिएको छ। तथागतको दया, करुणा उल्लेख गरेर साध्य छैन। किनभने जसर ी मैत्री, करुणा, मुदिता र उपेक्षा गुणयुक्त आमाबुवाले आफ्नो स(साना छोराछोरीहरुलाई राम्रा कुराहरु सिकाउने गर्दछन्, त्यस्तै गरेर भगवानले भिक्षुहरुलाई पटक पटक अकुशल कर्म नगर्नु भनेर आज्ञा गर्नुहुन्थ्यो। अकुशल कर्मले कहिले पनि जीवन राम्रो हुँदैन, सुख हुँदैन, मन प्रशान्त र भलो हुँदैन। राम्रा फल नदिने

दुःखायक परिणतिको अकुशल कर्म कहिल्यै पनि नगर्नु भनेर भिक्षुहरुलाई बारम्बार सम्झाउने गर्दथ्यो। अकुशल कर्मले यदि जीवन सुख र आनन्द हुने भए, जीवनको उत्थान हुने भए, मृत्युपछि पुनर्जन्म मनुष्यलोक, देवलोक या ब्रम्हलोकमा मात्र हुने भए, जन्म, जरा, व्याधि र मरणबाट मुक्त हुने भए अवश्य पनि महाकारुणिक शास्ताले पुनः पुनः भिक्षुहरुलाई जीवनमा अकुशल कर्म नगर्नु भनेर आज्ञा गर्नुहुन्थ्यो। निश्चय पनि कर्मलाई सुधार गरेर मात्र जीवन सुध्निन्छ। त्यसैले सल्लेख सूत्रमा उल्लेख गरिएको छ (“सब्बं अकुसलं अधो गमनिय, सब्बं कुसलं उद्धं गमनिय ” (सबै अकुशलले तलतिर लाग्छ। सबै कुशलले माथितिर लाग्छ।)

कर्म र जीवनको अन्यान्याश्रित सम्बन्ध छ। प्राणीको प्रमुख आधार कर्म हो भरोसा कर्म हो। यसो भन्दैमा पूर्वजन्मको पूर्वकर्ममात्र मूल होइन। वर्तमान कर्मको पनि महत्वपूर्ण भूमिका हुन्छ। त्यसैले कर्म र जीवनको पारस्परिक एवं घनिष्ट सम्बन्धलाई मध्यनजर राखी आफ्नो कृयाकलापको लेखाजोखा गरेर जीवनलाई सकारात्मक रुपमा सही गन्तव्यमा पुर्‍याउने सदमार्गको अनुशरण गर्नुपर्दछ। बुद्धको अमृतवचन “सब्ब पापस्स अकरणं, कुसलस्स उपसम्पदा, सचित्त परियोदपन, एवं बुद्धान सासनं”

(कुनै पाप नगर्नु, कुशल कर्म सम्पादन गर्नु, आफ्नो चित्तलाई परिशुद्ध गर्नु यही बुद्धहरुको शिक्षा हुन।) को सदैव चिन्तन मनन हुनुपर्दछ।

शान्ति सेनाको तालिम व्यवस्थापन

चिरञ्जीवी पौडेल काठमाडौं/१९ माघ/

गौरवशाली इतिहास बोकेको नेपाली सेनाले ६ दशकदेखि संयुक्त राष्ट्रसंघको शान्तिसेनाको रुपमा द्वन्द्वग्रस्त मुलुकमा शान्ति कायम गर्न प्रयासरत छ ।

नेपाल राष्ट्रसंघलाई सेना उपलब्ध गराउने राष्ट्रहरूमा सातौँ स्थानमा छ । संयुक्त र राष्ट्रसंघको सदस्यता प्राप्त गरेको तीन वर्षपछि सन् १९५८ मा युनाइटेड नेशन्स अब्जर्भर ग्रुप इन लेबनान, युनोगिल मिसनमा पाँचजना नेपाली सेनाका अधिकृतहरूको उपस्थिती नै शान्ति स्थापनामा नेपाली सेनाको पहिलो कदम थियो । ५६ वर्षको इतिहासमा नेपालले करिब १ लाख सेना शान्ति मिसनमा पठाई सकेको छ । हाल १३ द्वन्द्वग्रस्त मुलुकका ३९ वटा मिसनमा ३ हजार ७ सय ११ नेपाली सेना संयुक्त र राष्ट्रसंघको कार्यदेश अनुसार खटिएका छन् ।

नेपाली सेनाले शान्तिस्थापनार्थ जाने सेनाहरूलाई काभ्रेको पाँचखालमा रहेको विरेन्द्र शान्ति कार्य तालिम केन्द्रमा तालिम दिदै आएको छ । यो नेपालको एकमात्र शान्ति सेना तालिम केन्द्र हो ।

२०४३ सालमा स्थापना भएको यो केन्द्र ५८ सालमा विरेन्द्र शान्ति कार्य तालिम केन्द्रका रुपमा व्यवस्थित भएको हो । केन्द्रले संयुक्त र राष्ट्रसंघ मिसनमा खटाउने सेनालाई मानवीय उद्धार, मानवअधिकार, द्वन्द्वले विस्थापित नागरिकको पुर्नस्थापना, राहत वितरण लगाएतका विषयमा तालिम संचालन दिदै आएको छ ।

संयुक्त राष्ट्रसंघीय मिसन अनुसार तालिम केन्द्रको भावी योजना परिमार्जन र सुधार गर्दै लैजाने केन्द्रको लक्ष्य छ । हाल केन्द्रमा ६ विदेशी र १८ नेपाली सेनाका अधिकृतहरूले तालिम समेत लिदै आएका छन् । अब छिटै एक बटालीयन सेना दक्षिणी सुडान जादै छ ।

जसको तालिम र अन्तिम तयारी भैरहेको छ । सैद्धान्तिक तालिम पुरा गरि पछि केन्द्रले व्यवहारिक तालिम गराएर मिसनमा पठाउने गर्दछ ।

कार्यक्षेत्रमा खटिएका बेला आउने चुनौतिसँग परिचित गराउन अर्जुन बटालियनले गत मंगलबार सुडानको प्रतिनिधित्व गर्ने डेमो प्रस्तुत गरेको छ । ५३ वर्षको इतिहासमा शान्ति मिसनमा गएका ५९ नेपाली सेनाको मृत्यु भएको छ भने ६१ जना अंगभंग भएका छन् ।

हालसालै संयुक्त राष्ट्रसंघले सातौँ च्याप्टरमा आवश्यकता अनुसार नेपाली सेनासँग बल प्रयोग गर्ने टोलीको माग गरेको छ । यो अवस्थामा द्वन्द्वग्रस्थ मुलुकमा जाने मिसनलाई अभै बढी जोखिम हुन्छ । जिउज्यानको क्षति हुने सम्भावनालाई न्यूतन गर्न भाषागत समस्या सुधार र अन्य राष्ट्रका सेनासंगको स्तर कायम गर्न नेपाली सेनाले समयअनुसार तालिममा परिमार्जन गर्नुपर्ने देखिन्छ ।

मान्छेबाट जोगिउँ मान्छे



—राजेन्द्र अमात्य

मान्छेहरू दुःखको समयमा सुख खोज्छ तर सुखको समयमा घमण्डी र ईर्ष्यालु बन्छ, ईर्ष्या भनेको अर्काको उन्नतिमा डाहा गर्नु वा अर्काको उन्नति देख्न नसक्नु हो । अर्काको ईर्ष्या गर्नाले दुःख शिवाय अरु केहि प्रगति गर्न सक्दैन । जसरी दुःखमा आँखाले आँसु भारेर सहानुभूति दर्शाउँछ, त्यसरी नै एक अर्कामा सहानुभूति राख्नुपर्नेमा आजको समाजमा नैतिकताको विपरीत अर्काको दुःखमा हाँस्ने, सुख र उन्नतिमा डाहा गर्ने, सुखको अनुभव गर्ने विकारपूर्ण स्थिति देखा परिराखेको छ ।

वर्तमान स्थिति मान्छेलाई मान्छेहरूले मान्छे नै भइरहन दिदैनन् । मान्छेलाई भेडा, बाखा, कुकुर, बंगुर, सुँगुरा बंगुर अथवा अरु केहि बनाई तिनबाट आफ्नो इच्छा पूरा पूरा गरिरहेका छन् । मान्छे जबसम्म मान्छेका हिस्रक पञ्जाबाट मुक्त हुँदैन, तबसम्म उसले आफ्नो गन्तव्य पहिल्याउन सकिदैन ।

अवस्थामा न कसैको उन्नति हुन्छ न कसैले सुखशान्तिको श्वास फेर्ने अवसर पाउँछ ।

सम्भवतः आजको युगले यस्तै दिनहरु भोगिरहेको छ । यस्तो नकारात्मक अवस्था आउनुको कारकतत्व आमजीवनबाट आध्यात्मिक सोच, चिन्तन र अभ्यासमा ह्रास आउनु तथा धर्मको ख्याल नगरि राज्य सञ्चालनको साधनको प्रयोग गरिराखे धृष्टता नै हो कि जस्तो लाग्दछ । जबसम्म मान्छेमा यस्तो सकारात्मक सोच चिन्तन र अभ्यास हुँदैन तबसम्म घर समाज, देश र राष्ट्रमा नै विकृति आइरहन्छ । मान्छेहरूमा निस्वार्थी भावना हुनुपर्छ, आफ्नो गल्ती आफैले महसुस गर्न सक्नुपर्छ । क्रोध र स्वार्थी भावनालाई जरैदेखि त्याग्नुपर्छ । यसो भएमा प्रत्येक मान्छेको अन्तर आत्माको विकास भई उज्यालो मानसमाज निर्माण हुन्छ ।

समाजका सम्पूर्ण मान्छे एउटै आमाका छोराछोरी हुन् । मिलेर बस्नु नै मान्छेको असल पहिचान हो । राजनीतिमा लागेर पार्टीगत रुपमा एकअर्कालाई विरोध गर्ने अथवा धार्मिक रुपमा सन्देश मूलक कुरा गर्ने मान्छेले एक पटक एउटै आमाले जन्माएका दाजुले भाईलाई माया गर, भाईले दाजुको आदर गर्ने असल काम सुरुवात गरौं । मान्छे-मान्छे भएर घर व्यवहार र जीवनभर रमाईलो गरी बाँचौं ।

जनसेवा उच्च मा.वि.को

कक्षा ११ को नतिजा उत्कृष्ट



रोजेन महर्जन

कीर्तिपुर क्षेत्रकै सबैभन्दा पुरानो स्कुल जनसेवा उच्च माध्यमिक विद्यालयले २०६४ सालदेखि प्लस टू को पढाई संचालन गरेको पाँगा इचाखेलस्थित जनसेवा उच्च मा.वि.को यस वर्षको कक्षा ११ को व्यवस्थापन संकायको नतिजा उत्कृष्ट रहेको छ । ५२ जना विद्यार्थीले परीक्षा दिएकोमा ४८ जना उत्तीर्ण भएका छन् । जसमा ४ जना विद्यार्थीले ७० प्रतिशत अंक भन्दा बढी अंक ल्याउन सफल भएका छन् । जसमध्ये रोजेन महर्जनले ७५.८ प्रतिशत, रविन विक्रम कार्कीले



रविन विक्रम कार्की

७३ प्रतिशत, विजय भट्टराईले ७१ प्रतिशत र पुजा रोकाले ७१ प्रतिशत अंक ल्याएका छन् । समग्र विद्यार्थीमा ८५ प्रतिशत विद्यार्थी उत्तीर्ण भएको प्राचार्य नन्द कुमारी महर्जनले जानकारी दिनु भएको छ ।

जनसेवा उच्च मा.वि.को लागि २०७० साल निकै फलदायी रहेको छ । शैक्षिक सत्र २०७० सालमा TSLC कक्षा संचालन भएको छ । त्यस्तै यसै शैक्षिक सत्रमा त्रिविविबाट सम्बन्धन प्राप्त गरी जनाधार क्याम्पस खोलेर ४ वर्षे BBS को पढाई शुरु



विजय भट्टराई



पुजा रोकका

भैसकेको छ । उक्त क्याम्पसका विद्यार्थीहरूलाई इन्टरनेटको माध्यमबाट पढाउनको लागि विभिन्न व्यक्ति र संघ संस्थाहरूले २३ वटा ल्यापटप उपलब्ध गराई सकेका छन् भने अर्भै ९ वटा ल्यापटप आउने क्रममा छ ।

सभासदको टेण्डर आव्हान

राम महर्जन

नगाउँ, कीर्तिपुर-१६



सूचना सूचना सूचना

सभासद खरिद विक्रीको सूचना
प्रधान मंत्री बन्ने होडवाजी चल्दा
टेण्डर आव्हान गर्ने पत्र्यो

एकले अर्कोलाई स्वाकारिएन

प्रधान मंत्री बन्ने सबैको रहर

सभासद भित्र यही ठहर

त्यसैले माघ १२ मा चुनावी अभियान

सभासद किन्ने चलन यहाँ

पहिले पनि भएकै हो

कुनै आश्चर्यको कुरा होइन

तर पनि संभ्रना गर्ने पत्र्यो

शक्तिशाली बन्ने मौका पाउन

सबैको इच्छा हुंदो रहेछ

यही इच्छामा अडेको स्वार्थ

छोड्नै सकेन नेताहरूले

दलभित्रको यस्तो रवैया

सबै पार्टी भित्र यथावतै

कसरी पार्टी सुदृढ होला

कसरी देश बनि बनाउ होला

पार्टी निर्माणको विधि पनि

बेला बखतको इच्छा बमोजिम

चलाई आएको रहेछ भन्ने

ठहर होला जनताको मनमा

ज्वजलपा ससुमाजु

—पञ्चनारायण नगासि

मचा कविता

सिल्लाथ्व पञ्चमी या दिं

ससुमाजु हनेगु न्हिं

थौं नन, तत, सयेकेत:

पाली अनि या: वया: जिपिं

ज्वजलपा ससुमाजु ।

मां, बा, सकतां धायेस:

आख: च्वये, ब्वने छुं मस:

मस: मसिउगु सेना ब्यु

ज्ञाणी, गुणी जुइका: ब्यु

ज्वजलपा ससुमाजु ॥

ल्हाति विणा न्ह्यब्वसा

बाजं थाइगु गुलि बांला:

न्यलिसे न्यने मगा:

ससुमाजु भं न्ह्यू ख्वा:

ज्वजलपा ससुमाजु ॥

न, म, बा, गी, क, ख, ग, घ

A,B,C,D, 1,2,3,4, सकतां

आख: च्वयेगु, ब्वनेगु सेनाब्यू

ज्वजलपा ससुमाजु ॥

थौं जिपिं मचा चा

कन्ह्य मां, बा, पिंगु भलसा

हलिंमय् मां देया, म्हसिका, ब्वयेपिं

दे विकास यायेत: न्ह्यज्यायेपिं

ज्वजलपा ससुमाजु ॥

बंगु वालय्या क्वा: चिनाखँया लिस:

१. करेन्ट २.क्यामरा ३.अमू ४.चुपी

हैन त ?

—निरज



यो Board ठड्याउन पनि कति गाह्रो

सूचना सूचना सूचना

यस पाँगा माध्यामिक विद्यालयमा क्यान्टिड संचालन गर्न चाहने इच्छुक व्यक्तिहरुले चाँदै यस विद्यालयमा सम्पर्क राख्नुहुन अनुरोध गरिन्छ। साथै श्रीपंचमिको उपलक्ष्यमा यस विद्यालयमा भर्ना हुन चाहने विद्यार्थीहरुलाई मासिक शुल्क बाहेका अन्य शुल्क निःशुल्क गरिने जानकारी गराइन्छ।

पाँगा माध्यामिक विद्यालय

सहिदपथ, पाँगा, फोन ४३३००६९

सौरभ शाक्यया निपु चिबाखं



—सौरभ शाक्य—

१. माकः जात

खःला व थासय मेपि पशु पंछी नं दु तर बहुमत माकःतयेगु जक दु अले चुनावय त्यानावइपिं फुकं माकःत मेकथं धायेसा व थासय माकःतयेगु राज।

छन्हू छम्ह माकः तीतिं न्ह्या संबले तूथि कुतुवन। “ग्वाहाली ... ग्वाहाली ... बचेया ... बचेया ... हाःगु सःलं माकःत फुकं अन मुं वल।

छम्ह माकं तसकं नुगः मछिँका धाल, “थ्व माकः गथे कुतुवन?”

मेम्ह माकं लिसः विल, “वला कुतुवम्ह माकः थाकाया न्यनेमानि का!”

छम्ह माकं त पिकया धाल, “थन तू दयेकूम्ह सु वइत यखाया स्यायेमाः व माकया सत्रु खः।

छम्ह बुराम्ह माकं लिसः विल, “थ्व तू तसकं पुलांगु खः सुनां दयेकूगु खः जिं नं मस्यु।”

“थ्व मनू वं हे दयेकूगु ज्वीमाः सु मनू खः

पत्ता लगे हे यायेमाः अले वइत पंचायत च्वना दण्ड विइमाः।” मेम्ह बुद्धिजिवी खाःवम्ह माकलं भाबुक जुया न्वंवात, “तू न्ह्याम्हसिनं दयेकूगु थजुयेमाः अन भी माकः कुतुवंगु, वइत थाकायेमाः।”

उबले हे नेता खाःवम्ह छम्ह माकःया सःथ्वल, “कुतुवम्ह ला भी माकः हे खत तर नं हाकूम्ह ला सिइम्ह ला, न्हिप्यं दुम्ह ला मदुम्ह ला, भुतिमाकःला ? सिमां कुतुवम्ह माकःला ? थ्वला सिइके मालनि।”

तुंथि फुकं माकःत क्वस्वया न्यन, “अय कुतुवम्ह माकः ! छंगु छु जात ? भुतिमाकःला ? सिउम्ह ला, हाकूम्ह ला ? न्हिप्यं ताहाःम्ह, चिहाम्ह, सु गथे खः

लिसः छगू हे सः थ्वयाःच्वन, “ग्वाहाली ... ग्वाहाली ... बचेया, बचेया।”

माकः नाइकै धाल, “वहन्नि नं जुल, माकः सु गजाःम्ह नं मसिल उकिं कन्हय सुथय थनहे सकलें वा ” धया वन। नाइके वनेवं व ल्यू ल्यू सकलें वन।

कन्हय सुथ न्हापां सकलें अन मुं वल। पालाक तूथि क्वस्वल। तुर्थिला माकः लखय ल्यं ल्यं बुयाच्वन।

२. फ्वगिं

जग्गाया भतिचा ज्या दया जि मालपोट हाकिमया कोठाय बेन्चय फ्यतुनाच्वना। हाकिम साहेबयात प्युप्युं आयबुयाच्वन जिगु मन। हाकिम साहेबया तेविलय तइतःगु पत्रिका फुकं धयाथें हे सरसरति वनेधुन। जिगु मिखा गुबले कोठा पिने हाँभुथें कर्मचारितयत भुनाच्वपिं मनूतयगु ख्वालय जूवनी गुबले भ्याल पिनय स्ववनि “उफ् साहे दुइ जुइधुंक्ल, थौं नं वइमखुत ला ?” कोठां पिहाँजक छु वनेत्यना उबले हे हाकिम साहेब पुतुपुतु हाला वइच्वन। छम्ह कर्मचारी हाकिमया पुतु पुतु हालावःगु खाः स्वयाः न्यन, “सर छु जुल ?”

हाकिम साहेबं छ्वाराक लिसः विल, फ्वगिंत का ! गुबले चाःचू दइमखु उबले हे ल्यू ल्यू वया हे फ्वनाच्वनीगु धयां ! ठेका हे याइगु का ! फ्वगिंत थ्व देशं गुबले जक मदइथें ?”

मनूत हाइयःभूँका फाइल स्वइच्वम्ह कर्मचारी चाकरी पहः क्यन जुरक्क दना, “सर थें जापिसं न्हिं न्हिं फ्वगितयत बिया हे फ्वगिंत भन भन अप्वःया वःगु खः। उकिं फ्वगितयत बिइ हे मज्यु।”

हाकिम साहेब कर्मचारीया खलं मुसुहुं न्हिलाः छयं ल्हुकु ल्हुकु याना थःगु तेविल ल्यूनेया मेचय कोट फिकल। मेचय फ्यनूयेवं जि तेविल न्ह्यःने भवातां दना ल्हाःनिपाः प्युंकाच्वंगु खन। जि खनेवं “मिहग हे किसिचा निम्ह त्वताःथकगु सा ज्या सिधयेका तये धुंकीगु मखुला ? छपा किसिचां ज्या पूवनि ला ? आम्हे ज्या कन्हय कन्हय जुया च्वनिका।”

हाकिमया खलं जिगु तावेतक पियाया तंया पार। चरके जुल, “स्वइदिसं सर, जिंला आः किसि छपा नं बिये मखुत ! मिहगसा ! मखला फ्वगिंत ब्यूलिसे भन भन अप्वःगु देशय !”

“छु छं जिमित फ्वगिंत” जिगु फाइल हुंथ्यं क वांछोइ विल। हाकिम साहेब जागे जुल, “छु खनाः छं जितः फ्वगिं का मखुला ?”

जिं बँय च्वंगु फाइल कयाः तेविलय तया धया, “जिं खनाः छि छम्ह थ्व मालपोट कार्यालयया हाकिम खः फ्वगिं मखु तर घूस नं फ्वनगु स्वया क्वह्यं, अफ गैर कानुनी खः थ्व देशं न्हंकेमाःगु थ्व नं खः।”

जिगु खलं हाकिम जितः छु खंकल वला मस्यु तेविलय च्वंगु फाइल पुइका साइनयात। जि हाकिमया पानावंगु खाः स्वयाच्वना वाताहाँ दना।

कीर्तिपुरको गोल्डेन रेजमा दन्त शिविर सम्पन्न



यही माघ १८ गते शनिवार गोल्डेन रेज एकेडेमिक फाउन्डेशन टयाइलाफाँट कीर्तिपुर मा दाँत परीक्षण शिविर सम्पन्न भएको छ।

खासगरी विद्यार्थी एवं अभिभावकहरूलाई लक्षित गरीएको उक्त कार्यक्रम विराज डेन्टल हस्पिटल चावहिल, एकपल संस्था र गोल्डेन रेज एकेडेमिक फाउन्डेशनको संयुक्त आयोजनामा सम्पन्न भएको थियो।

उक्त क्याम्पमा भन्डै तीन सय जनाको दाँत परीक्षण

गरीएको थियो भने कार्यक्रममा टोली प्रमूख यदू राम उप्रेतीले दाँतको स्यहार कसरी गर्न सकिन्छ भन्नेबारेमा छात्र छात्राहरू एवं अभिभावकहरूलाई परामर्श दिनु भएको थियो।

कार्यक्रममा विद्यालयका प्रिन्सीपल बलदेव पोखरेलले अभिभावक र मेस न्यौपानेलाई विशेष धन्यवाद ज्ञापन दिनुहुँदै विद्यालयले विद्यार्थीहरूको पढाइमात्र विचार नगरेर उनीहरूको स्वास्थ्यको पनि ख्याल राख्न जरुरी रहेको बताउँदै निकट भविष्यमा आँखा शिविर सञ्चालन गर्ने जानकारी दिनुभयो।

हरेक बुधवार तपाईंको हातमा विशेष अंक
कीर्तिपुर सन्देश साप्ताहिक

कीर्तिपुरको चित्रण



नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा त्यउ त्मल मा स्थान हासिल गर्न सफल युनिक टेलर्सको अब नयाा शो रूम खुलेको जानकारी गराउन चाहन्छौं।



युनिक टेलर्स

नयाँबजार, फोन ४३३१०७८

जाँड-रक्सी

सुर्ति, चुरोट तथा गाँजाको कुलत ग्यारेण्टी छुटाउने हर्बल प्राकृतिक उपचार

फिदनेस प्वाइन्ट ट्रेडिङ

नेपाल टेलिकम बाहिरीगाउँ, कीर्तिपुर-१७
फोन नं. ०१-४३३६७०१, ९८४१९८१९७६
कृपया फोन गरेर मात्र आउनु होला।

तपाईंको कविता, लेख तथा विज्ञापन प्रकाशित गर्नका लागि सम्पर्क गर्नुहोला कीर्तिपुर सन्देश साप्ताहिक



kirtipur_sandesh@live.com
http://kirtipursandesh.blogspot.com

फोन नं.: ४३३३००७,
९८४१४०१०७७

नेवाःतय्सं इहि, बाह्रा कय्तापुजा छाय् याइ ?

मूस्या: ज्यापु

दैय् दसं थें थुगुसी नं किपूया चिलंच्वय् मंका: इहि नापं कय्तापुजा ज्याभ्क्व: जूगु दु । व्यक्तिकगत रुपं यात धा:सा यक्व ध्यवा खर्च जुइगु नापं यक्व हे भन्भक्त जुइगु अवस्थाय् त:दं न्हयवनिसें अथे मंका: इहि यायेगु ज्या स्थनीयवासीं याना वयाच्वंगु ख: ।

नेवा: समाज दुने याइगु थीथी कथंया संस्कार त मध्ये मिसा मस्तय्त् याइगु इहि अले मिजं मस्तय्त् याइगु कय्तापुजा छगू महत्वपूर्णगु पक्ष ख: । संस्कार धइगु योग्यम्ह मनू निर्माण यायेगु नितिं याइगु चलन ख: ।

इहि यायेगुयात ब्या पासीलिसे इहिपा: यायेगु धका: नं धायेगु याना वयाच्वंगु दु । वास्तवय् इहि याइगु धइगु समाजय् दुध्याकीगु छगू कथंया संस्कार ख: । इहि याये धुंका: मन्त धा:सा उम्ह

मिसा मचाया फक्क कथंया मृत्यु संस्कार यायेमा:गु चलनं थुकियात प्रमाणित यानाच्वंगु दु ।

अथे कय्तापुजा धइगु नेवा: समाजय् मिजं मचायात यौन शिक्षा बिइगु ख: । कय्तापुजा याये धुंका: जक इहिपा: यायेमा:गु चलन दु । यौन शिक्षा मदयेकं इहिपा: याये मजिउ धायेगु याना वयाच्वंगु दु । कय्तापुजा याये धुंका: थ:गु यौन अंगत न्हयलाथे क्यना जुइमजिउ धाइ । उगु हे कथं मिसा मस्तय्त् मजिउ जुइ न्हय: याइगु बाह्रा संस्कार नं यौन शिक्षा बिइगु ख: । बाह्रा तये धुंका: जक इहिपा: यायेमा:गु चलन दु । उकिं नेवा: समाजय् दुने न्हापानिसें हे मिसा व मिजं मचातयात यौन शिक्षा बिइगु याना वयाच्वंगु ख:सां आ: वया संस्कारयात छगू कथं परम्पराया रुपय् जक नाला उगु संस्कार या अर्थ मथुइकूसे भव्य यायेगुलिइ जक ब: बिया वनाच्वंगु खंयात ध्यान बिइमा:गु आवश्यकता दु ।

दाहाल, भट्टराईको एजेन्डा अल्पमतमा

चिरञ्जीवी पौडेल/ काठमाडौं १९ माघ

एकीकृत नेकपा माओवादीले संसदीय दलको नेता अध्यक्ष पुष्पकमल दाहाललाई बनाउने निर्णय गरेको छ ।

दुई साता लामो केन्द्रीय समिति बैठकले दाहाललाई दलको नेता बनाउने निर्णय गरेको हो । बैठकले वैशाख १८ गते मे दिवसका दिन सांगठनिक राष्ट्रिय सम्मेलन गर्ने निर्णय गरेको छ ।

त्यस्तै बैठकले नेताहरू बाबुराम भट्टराईलाई स्कूल विभाग, नारायणकाजी श्रेष्ठलाई अन्तर्राष्ट्रिय विभाग, अध्यक्ष दाहाललाई उत्पादन तथा निर्माण विभाग, पोष्टबहादुर बोगटीलाई संगठन विभाग र शिक्षा विभागको जिम्मा अग्नी सापकोटालाई दिएको छ ।

नेता दीनानाथ शर्मालाई प्रवक्ताको जिम्मेवार ि दिइएको छ । शर्मा यसअघि पनि प्रवक्ता हुनुहुन्थ्यो ।

बैठकमा नेता भट्टराईले महाधिवेशनमा जानुपर्ने बताए पनि केन्द्रीय समितिले राष्ट्रिय सम्मेलनमा जाने निर्णय गरेको थियो ।

यो संगै भट्टराईको राजनीतिक एजेन्डा पछाडी परेको छ । बैठकले दाहालको राजनीतिक दस्तावेजलाई भट्टराईको ११ र श्रेष्ठको ९ बुँदे सुझाव समेट्दै पारित गरेको छ ।

भट्टराई र अर्का वरिष्ठ नेता नारायणकाजी श्रेष्ठले फरक मत राखेपछि बैठक लम्बिएको थियो । निर्वाचन पछि अप्रत्यासित नतीजा आएपछि एकीकृत माओवादीका नेताहरूको फरक(फरक धार ण बाहिर आएको छ ।

नेकपा एमाले कीर्तिपुर नगर संगठन कमिटी निर्माण

नेकपा एमाले कीर्तिपुर नगरकमितिा अध्यक्ष सुरेन्द्र मानन्धर गत संविधानसभाको निर्वाचनमा १० नं. क्षेत्रबाट सभासद उम्मेदवार बनेपछि उहाँले राजिनामा दिनु भएको थियो । त्यसपछि कार्यवाहक अध्यक्षको रुपमा विष्णु भक्त महर्जनले कार्यभार सम्हाल्नु भएको थियो ।

नेकपा एमालेको आगामि वैशाख महिनामा हुन लागेको राष्ट्रिय महाधिवेशनलाई मध्यनजर गर्दै कीर्तिपुर नगर

कमितिमा पनि अधिवेशन गर्नको लागि ३३ सदस्यीय आयोजक कमिटी निर्माण गरिएको छ ।

गत माघ ११ गते बसेको बैठकले निम्नानुसारको संगठन कमिटि निर्माण गरी कार्यविभाजन गरिएको छ ।

जसमा संयोजक- शशिन्द्र महर्जन, उपसंयोजक- विष्णु भक्त महर्जन, सचिव- विकास महर्जन, उप-सचिव-शिवहरि थापा, सदस्यहरुमा- जीवन महर्जन, राजकुमार महर्जन, इश्वरमान महर्जन, प्रकाश

महर्जन, निर्मला महर्जन, जयन्ती बज्राचार्य, सुभद्रा महर्जन, ज्ञानकाजी श्रेष्ठ, वंशलाल महर्जन, शान्ता खड्गी, मिलन महर्जन, राजेन्द्र महर्जन, रामकृष्ण महर्जन, बद्री बुढाथोकि, शान्त बहादुर महर्जन, शुशिल महर्जन, कमल बाँनिया, महेश्वर कार्की, प्रेम महर्जन, ज्योती शाक्य, वसन्त थापा, बाबुराजा महर्जन, गंगाराम महर्जन, रवि कुमार श्रेष्ठ, धन बहादुर पोडे, एलिना माली, लक्ष्मी काफ्ले र सुरेन्द्र खनाल र हनु भएको छ ।

ज्यापु महागुथि किपू नगरसमितिया स्वक्व:गु त:मुँज्या

ने. सं. ११३४ सिल्लागा आमै (२०७० फागुण १७ गते) सनिवा: किपुलिइ जुइत्यंगु जानकारी बियाच्वना ।

नेवाःतय्गु जातिय उत्थानया नितिं छिगु खल: पुच: वा याक: ज: जुया ज्यापु जुयागुया गर्व तायेका दिसँ ।

ज: जुइगु लिपांगु तिथि माघ मशान्ततक

ज:या नितिं स्वापू तयेगु थाय् :

- ज्ञानवहादुर महर्जन (का.वा. नायो ज्यापु महागुथि किपू नगरसमिति , मोबाइल नं. ९८४१३०१४१९
- नजरराम महर्जन (छ्याञ्जे ज्यापु महागुथि किपू नगर समिति , मोबाइल नं ९८४१४०१०७७
- कुलवहादुर महर्जन (केन्द्रिय पार्षद ज्यापु महागुथि, मोबाइल नं. ९८४१३७३९५७,
- बाघ भैरव आयुर्वेदिक वास: पस: त:ग:वपि, किपू ४३३४२७५
- मचामान सिं डंगोल (केन्द्रिय पार्षद ज्यापु महागुथि, मोबाइल नं.९८४१२९७६३५

MAKE it
POSSIBLE



*Ultimate Expression
of Thinness*



HUAWEI Ascend P6

Elegance with Edge

Impossibly slim:

6.18mm sleek metallic body

Impossibly gorgeous self-portrait:

5MP front camera with Auto face enhancement

Impossibly perfect image:

8MP camera with fine detail in 4cm macro view

Impossibly intuitive:

Latest Emotion UI with security enhancement



Ascend G700



Ascend G610



Ascend Y511

MOBILE MARKET 'N' KLINIC

LOKTANTRIC CHOWK

PHONE NO. 9851152393, 9801130121